

# ವಿತ್ತ ಸಚಿವೆ ನಿರ್ಮಲಾ ಸೀತಾರಾಮನ್ ಜತೆ ಬಜೆಟ್ ಪೂರ್ವ ಸಭೆ | ಅಹವಾಲು, ಬೇಡಿಕೆಗಳ ಪಟ್ಟಿ ಸಲ್ಲಿಸಿದ ರಾಜ್ಯ ಸರ್ಕಾರ ವಿತ್ತಿನಹೊಳೆಗೆ ರಾಷ್ಟ್ರೀಯ ಯೋಜನೆಯ ಮಾನ್ಯತೆಗೆ ಮನವಿ

□ ವಿತ್ತ ಸುದ್ದಿಯೊಳ ಬೆಂಗಳೂರು 19/11/21

ವಿತ್ತಿನ ಹೊಳೆಯನ್ನು ರಾಷ್ಟ್ರೀಯ ಯೋಜನೆ ಮಾಡಬೇಕು. ಕರಾವಳಿಯ ಬಂದರುಗಳ ಅಭಿವೃದ್ಧಿಗೆ ಖಾಸಗಿ ಹೂಡಿಕೆಗೆ ಅವಕಾಶ, ಭಾರತ ಆರ್ಥಿಕತೆಯ ಪ್ರಮುಖ ನಗರಗಳಲ್ಲಿ ಒಂದಾದ ಬೆಂಗಳೂರು ಮೂಲ ಸೌಕರ್ಯಗಳ ಯೋಜನೆಗಳಿಗೆ ಹಣ ನಿಗದಿ ಸೇರಿದಂತೆ ಹಲವು ಕಾರ್ಯಕ್ರಮಗಳಿಗೆ ಹೆಚ್ಚಿನ ಅನುದಾನದ ಬೇಡಿಕೆಯನ್ನು ರಾಜ್ಯ ಸರ್ಕಾರ ಕೇಂದ್ರದ ಮುಂದಿಟ್ಟಿದೆ.

ಬಜೆಟ್ ಸಿದ್ಧತೆಯಲ್ಲಿ ತೊಡಗಿರುವ ಕೇಂದ್ರ ವಿತ್ತ ಸಚಿವೆ ನಿರ್ಮಲಾ ಸೀತಾರಾಮನ್ ಅವರು, ರಾಜ್ಯಗಳಿಂದ ಸಲಹೆಗಳನ್ನು ಪಡೆದುಕೊಳ್ಳುತ್ತಿದ್ದಾರೆ. ಆದರಂತೆ, ಕರ್ನಾಟಕದ ಬೇಡಿಕೆಗಳನ್ನು ಗೃಹ ಸಚಿವ ಬಸವರಾಜ್ ಬೊಮ್ಮಾಯಿ ಅವರು ಮುಖ್ಯಮಂತ್ರಿ ಯಡಿಯೂರಪ್ಪ ಅವರ ಪರವಾಗಿ ಸಲ್ಲಿಸಿದರು.

ಸೋಮವಾರ ವಿಡಿಯೋ ಕಾನ್ಫರೆನ್ಸ್ ಮೂಲಕ ಬಜೆಟ್ ಪೂರ್ವ ಸಿದ್ಧತಾ ಸಭೆ ನಡೆಯಿತು. ಕೇಂದ್ರಾಡಳಿತ ಮತ್ತು ಎಲ್ಲ ರಾಜ್ಯದ ಸಚಿವರು ಈ ವರ್ಚುವಲ್ ಸಭೆಯಲ್ಲಿ ಪಾಲ್ಗೊಂಡಿದ್ದರು.

15ನೇ ಹಣಕಾಸು ತಿಳಿವಳಿ ಸಭೆಯಲ್ಲಿ ವಿಶೇಷ ಪರಿಹಾರ, ರೈಲು, ಬೆಂಗಳೂರು ನಗರ ಅಭಿವೃದ್ಧಿ, ಕುಡಿಯುವ ನೀರು ಯೋಜನೆ, ಬಂದರು ಅಭಿವೃದ್ಧಿ, ಹೈದ್ರಾಬಾದ್ ಕರ್ನಾಟಕ ಅಭಿವೃದ್ಧಿ ಸೇರಿ ಇನ್ನಿತರ ಯೋಜನೆಗಳಿಗೆ ಅಗತ್ಯ ನೆರವನ್ನು ಬಜೆಟ್ ಸಲ್ಲಿಸಬೇಕೆಂದು ಮನವಿ ಮಾಡಿದರು.

- ಏನೇನು ಬೇಡಿಕೆ?**
- ಭದ್ರಾ ಮೇಲ್ದಂಡೆ ಯೋಜನೆಯನ್ನು ಕೇಂದ್ರವು 'ರಾಷ್ಟ್ರೀಯ ಯೋಜನೆ' ಎಂದು ಪರಿಗಣಿಸಿದೆ. ಅದೇ ರೀತಿಯಾಗಿ, ಬರಗಾಲಪೀಡಿತ ಕೋಲಾರ, ಚಿಕ್ಕಬಳ್ಳಾಪುರ, ರಾಮನಗರ, ಬೆಂಗಳೂರು ಗ್ರಾಮೀಣ ಮತ್ತು ತುಮಕೂರು ಜಿಲ್ಲೆಗಳಿಗೆ ಕುಡಿಯುವ ನೀರು ಒದಗಿಸುವ 12,912 ಕೋಟಿ ರೂ. ವೆಚ್ಚದ 'ವಿತ್ತಿನಹೊಳೆ ಯೋಜನೆ'ಯನ್ನು 'ರಾಷ್ಟ್ರೀಯ ಯೋಜನೆ' ಎಂದು ಪರಿಗಣಿಸಬೇಕು. ಆ ಮೂಲಕ ಶೇ.90ರಷ್ಟು ಅನುದಾನ ಒದಗಿಸಬೇಕು.
  - 15ನೇ ಹಣಕಾಸು ಆಯೋಗವು 2020-21 ಸಾಲಿಗೆ 5,495 ಕೋಟಿ ರೂ ವಿಶೇಷ ಅನುದಾನ ನೀಡುವಂತೆ ತಿಳಿವಳಿಸಿ ಮಾಡಿದೆ. ಕೇಂದ್ರವು ಈ ತಿಳಿವಳಿಯ ಅಂಗೀಕರಿಸಿ, ಹಣವನ್ನು ಬಿಡುಗಡೆ ಮಾಡಬೇಕು.
  - 2020ರ ಅಗಸ್ಟ್‌ನಲ್ಲಿ ಸುರಿದ ಭಾರಿ ಮಳೆಯಿಂದ ಕರ್ನಾಟಕದ ಕೆಲವು ಜಿಲ್ಲೆಗಳಲ್ಲಿ ಪ್ರವಾಹ ಉಂಟಾಗಿ ಅವಾರ ಬೆಳೆ ಹಾಗೂ ಆಸ್ತಿ



ಪಾಸ್ತಿ ಹಾನಿಯಾಗಿದೆ. ರಾಜ್ಯವು 2,261 ಕೋಟಿ ರೂ. ನೆರವು ನೀಡುವಂತೆ ಕೇಳಿಕೊಂಡಿತ್ತು. ಕೇಂದ್ರವು ಎನ್‌ಡಿಆರ್ ಎಫ್ / ಎಸ್‌ಡಿಆರ್‌ಎಫ್ ಮೂಲಕ 1,369 ಕೋಟಿ ರೂ. ಮಾತ್ರ ನೀಡಿದೆ. ಉಳಿದ ಹಣವನ್ನು ಅದಷ್ಟು ಬೇಗನೆ ಬಿಡುಗಡೆ ಮಾಡಬೇಕು ಇಲ್ಲವೇ ಬಜೆಟ್‌ನಲ್ಲಾದರೂ ಘೋಷಿಸಬೇಕು.

□ ಈಗಾಗಲೇ ರೂಪಿಸಿದಂತೆ ಕೇಂದ್ರ ಪ್ರಾಯೋಜಿತ ಯೋಜನೆ (ಸಿಎಸ್‌ಎಸ್)ಗಳಿಗೆ

ಅನುದಾನವನ್ನು ಸಕಾಲಕ್ಕೆ ಬಿಡುಗಡೆ ಮಾಡಬೇಕು. ಅಂದಾಜಿಗಿಂತ ಕಡಿಮೆ ಬಿಡುಗಡೆಯಾಗುವ ಅನುದಾನದಿಂದ ರಾಜ್ಯದ ಮೇಲೆ ಹೆಚ್ಚುವರಿ ಹೊರೆಯಾಗುತ್ತಿದೆ.

□ ಕನಿಷ್ಠ ಬೆಂಬಲ ಬೆಲೆ (ಎಂಎಸ್‌ಪಿ)ಗೆ ಸಂಬಂಧಿಸಿದಂತೆ ಈವರೆಗೆ ಕೇಂದ್ರ ಸರ್ಕಾರವು 885 ಕೋಟಿ ರೂ. ಬಿಡುಗಡೆ ಮಾಡಬೇಕಿದೆ. ಈ ಹಣವನ್ನು ತಕ್ಷಣವೇ ಬಿಡುಗಡೆ ಮಾಡಬೇಕು ಇಲ್ಲವೇ ಬಜೆಟ್‌ನಲ್ಲಾದರೂ ಘೋಷಿಸಬೇಕು.

- ಭಾರತ ಆರ್ಥಿಕತೆಗೆ ಬೆಂಗಳೂರು ಅತಿ ಹೆಚ್ಚಿನ ಕೊಡುಗೆ ನೀಡುತ್ತಿದೆ. ಹಾಗಾಗಿ, ಮೆಟ್ರೋ, ಸಬ್ ಅರ್ಬನ್ ರೈಲು, ನಗರ ಸಾರಿಗೆ ನಿಗಮ ಮತ್ತಿತರ ಸಂಸ್ಥೆಗಳಿಗೆ ಹಣಕಾಸು ಅಗತ್ಯವಿದೆ. ಹಲವು ಯೋಜನೆಗಳಿಗೆ ಈಗಾಗಲೇ ಸರ್ಕಾರ ಬೆಂಬಲ ನೀಡುತ್ತಿದೆ. ಆದರೂ, ರಾಜ್ಯಕ್ಕೆ ನಿಧಿ ಕೊರತೆಯಾಗಿದ್ದು, ಸಾರಿಗೆ, ಘನ ತ್ಯಾಜ್ಯ ನಿರ್ವಹಣೆ, ಇತರ ಮೂಲ ಸೌಕರ್ಯಗಳ ಯೋಜನೆಗಳಿಗೆ ಹಣ ನಿಗದಿ ಪಡಿಸಬೇಕು.
- ರಾಜ್ಯವು ಕೇಂದ್ರದ ರೈಲು ಯೋಜನೆಗಳನ್ನು ವೆಚ್ಚ ಹಂಚಿಕೆಯಡಿ ಅನುಷ್ಠಾನಗೊಳಿಸುತ್ತಿದೆ. ಕೇಂದ್ರವು ತನ್ನ ಪಾಲಿನ ಹಣವನ್ನು ಒದಗಿಸುವ ಮೂಲಕ ರಾಜ್ಯದಲ್ಲಿ ಚಾಲ್ತಿಯಲ್ಲಿರುವ ಯೋಜನೆಗಳನ್ನು ಪೂರ್ತಿಗೊಳಿಸಲು ಸಹಕರಿಸಬೇಕು.
- ರಾಜ್ಯದ ಕರಾವಳಿಯಲ್ಲಿರುವ ಬೃಹತ್ ಮತ್ತು ಚಿಕ್ಕ ಬಂದರುಗಳ ಅಭಿವೃದ್ಧಿಯನ್ನು ಕೇಂದ್ರ ಹಣಕಾಸು ಸಚಿವರಿಂದ ಮಾತ್ರವೇ ಮಾಡಲು ಸಾಧ್ಯ. ಹಾಗಾಗಿ, ಖಾಸಗಿ ಹೂಡಿಕೆಗೆ ಅವಕಾಶ, ಕಲ್ಪಿಸುವ ನೀಡಿಯನ್ನು ರೂಪಿಸಬೇಕು.